

135763 - Ҳадисҳои дурӯғине, ки ба паёмбар (дуруду паёми Аллоҳ бар ў бод) нисбат дода шудаанд

савол

Оё ҳадисҳои зерин саҳех аст? Расулуллоҳ (дуруду паёми Аллоҳ бар ў бод) фармудааст:

1. Чаҳор чиз баданро бемор мекунад: "Сухани бисёр, хоби бисёр, хӯроки бисёр ва ҷамъшавии бисёр бо мардум".
2. Чаҳор чиз баданро ба ҳалокат мерасонад: "Андӯҳ, ғам, гуруснагӣ, бедорхобӣ".
3. Чаҳор чиз ранги чеҳраро зард мекунад ва ранги табиии рӯйро аз байн мебарад: "Дурӯғ, азият, бе илм ғатво додан, саҳву ҳатои зиёд".
4. Чаҳор чиз хуррамӣ ва саодати рӯйро меафзояд: "Мурувват, вафодорӣ, саҳоватмандӣ, парҳезгорӣ".
5. Чаҳор чиз ризқро манъ мекунад: "Хоби пагоҳирӯзӣ, камнамозӣ, танбалай, хиёнат".
6. Чаҳор чиз ризқро зиёд мекунад: "Намози нисфи шаб, саҳаргоҳон зиёд истиғфор гуфтан, садақаи доимӣ, зикр кардан дар аввалу охири рӯз (яъне субҳу шом)".

Ҷавоби муфассал

Ҳамду сано барои Аллоҳ.

Аввал:

Бар ҳар як мусулмон зарур аст, ки ба ҳар сухане, ки мегӯяд, ё менависад, пеш аз ин ки онро ба паёмбар (дуруду паёми Аллоҳ бар ў бод) нисбат бидиҳад, саҳт бодиққат бошад, то дар ҳаққи паёмбар (дуруду паёми Аллоҳ бар ў бод) дурӯғе набандад ва ба ў сухани нағуфтаашро нисбат надиҳад. На ҳама суханони дурусту ҳақиқат, ё маънои

зебову ибораи бофасоҳатро ба паёмбар (дуруду паёми Аллоҳ бар ў бод) танҳо ба хотири он (сабабҳо) нисбат додан ҷоиз аст.

Аз Муғира ибни Шуъба ривоят аст, ки расууллоҳ (дуруду паёми Аллоҳ бар ў бод) фармуд: **«Қасе, ки ҳадисеро аз ман нақл кунад, дар ҳоле, ки гумон барад, ки он ҳадис дурӯғ аст, пас ў яке аз дурӯғгӯён мебошад»**. Ривояти Муслим дар "Муқаддимату-с-саҳих" (1/7).

Аз Абуҳурайра (Аллоҳ аз ў хушнуд бод) ривоят аст, ки паёмбар (дуруду паёми Аллоҳ бар ў бод) фармуд:

«Қасе, ки огоҳона бар ман дурӯғ бибандад, пас ҷойгоҳи худро дар оташи дӯзах омода кунад». Ривояти Бухорӣ ва Муслим.

Нававӣ (раҳмати Аллоҳ бар ў бод) гуфтааст:

Ривоят намудани ҳадиси бофта барои қасе, ки бидонад, ё гумон кунад, ки бо эҳтимоли зиёд он ҳадис бофта аст, ҳаром мебошад. Қасе, ки ҳадисеро ривоят кунад ва бидонад, ё гумон кунад, ки эҳтимолан он ҳадис бофта аст ва ҳоли ривояткунандагон ва заиф будани он ҳадисро баён накунад, пас ў дар ин таҳдид дохил аст ва аз ҷумлаи дурӯғгӯён нисбати расууллоҳ (дуруду паёми Аллоҳ бар ў бод) ҳисобида мешавад. Ҳадиси пешина низ бар он далолат мекунад: **«Қасе, ки ҳадисеро аз ман нақл кунад, дар ҳоле, ки гумон барад, ки он ҳадис дурӯғ аст, пас ў яке аз дурӯғгӯён мебошад»**. Поёни сухан.

Дуввум:

Ин суханони дар савол зикршуда, ҳоҳ як ҳадис бошад, ё якчанд ҳадис, пас аз ҷустуҷӯ ягон асосе барои он суханон аз расууллоҳ (дуруду паёми Аллоҳ бар ў бод) бо санад ё бе санад пайдо накардем. То ҷое ки медонем, онро ҳеч қасе аз онҳое, ки дар мавриди ахлоқ ва рақоиқ (нармкунандаҳои дилҳо) сухан гуфтаанд, зикр накардааст.

Ҷумлаи: "Чаҳор чиз ризқро манъ мекунад: Хоби пагоҳирӯзӣ" дар ҳадиси Усмон ибни Аффон (Аллоҳ аз ў хушнуд бод) ворид шудааст, ки паёмбар (дуруду паёми Аллоҳ бар

ӯ бод) фармуд: "Хоби пагоҳирӯзӣ баъзе ризқро манъ мекунад".

Абунаим онро дар китоби "Ал-Ҳуля" (9/251) ривоят кардааст. Ин ҳадиси хеле заиф аст. Ба китоби "Ассилсилату-з-заифа"-и Шайх Албонӣ (раҳмати Аллоҳ бар ӯ бод) (3019) нигаред.

Бо лафзи зерин низ ворид шудааст: "Аз ҷустуҷӯи ризқҳоятон дар байни намози бомдод то тулӯъи офтоб хоб накунед".

Ин ҳам хеле заиф аст. Ба китоби "Аззаифа" (6991) нигаред.

Ҷумлаи "Чаҳор чиз ризқро зиёд мекунад" ки дар он садақаи доимӣ низ зикр шудааст. Дайламӣ монанди ин суханро дар "Муснаду-л-ғирдавс" (1/47) бо лафзи зерин ривоят кардааст: "Ба воситаи садақа бар ризқ қӯмак ҷӯед". Ин ҳадиси заиф аст.

Ба китоби "Заифу-л-ҷомиъ"-и Шайх Албонӣ (818) ручӯъ кунед.

Аллоҳ донотар аст.